

104. உழவு

1031. சுழன்றும்ஏர்ப் பின்ன துலகம் அதனால்
உழந்தும் உழவே தலை
உலகம் பல தொழில்களைச் சுழன்று சுழன்று
உற்சாகமாகச் செய்தாலும் மக்கள்
உயிர் வாழ ஏர்த்தொழிலின் பின்னால் தான்
உண்மையில் சுற்ற வேண்டும் ! ஆதலால்
உழலும் உலகில் துன்பப்பட்டாலும்
உழவே சிறந்த தொழில் !
1032. உழுவார் உலகத்தார்க் காணியஃ தாற்றா
தெழுவாரை எல்லாம் பொறுத்து
பல்வகைத் தொழில் புரிகின்ற மக்களின்
பசிதனை போக்கிரும் தொழிலாக
உழவுத் தொழில் விளங்குவதால் அதுவே
உலகத்தாரான தேர்க்கு அச்சாணி ஆகும் !
1033. உழுதுண்டு வாழ்வாரே வாழ்வார்மற் றெல்லாம்
தொழுதுண்டு பின்செல் பவர்
உழவு செய்து விளைவித்து யாவரும்
உண்ணும் வகை செய்து பின் தானும்
உண்டு தமக்குரியவராய் வாழ்கின்றவரே
உரிமையோடு வாழ்கின்றவர் ! மற்றெல்லோரும்
உழவரைத் தொழுது, தான் உண்டு அவர் பின் செல்வர் !
1034. பலகுடை நீழலும் தங்குடைக்கீழ்க் காண்பர்
அலகுடை நீழ் லவர்
பல வேந்தர் குடைகள் எனும்
பல ஆட்சியாளர்களின் அரங்களை
அலகுடை எனும் “கதிரின் குடை”யின் கீழ்
அடங்கும்படி செய்வர் உழவு மன்னர்கள் !
1035. இரவார் இரப்பார்க்கொன் றீவர் கரவாது
கைசெய்தூண் மாலை யவர்
கையால் உழுது தாமே உண்ணும் உழவர்கள்
கையேந்திப் பிறரிடம் யாசிக்க மாட்டார்கள் !
கையேந்தும் பிறருக்குக் கண்டிப்பாக
கைமிகுந்து உதவி செய்வார்கள் !

1036. உழவினார் கைம்மடங்கின் இல்லை விழைவதூஉம்
விட்டேமென் பார்க்கும் நிலை
உழவருடைய கை - வேலை செய்யாமல் மடங்கி
உழவுத் தொழிலை செய்யாவிட்டால்
பற்றற்று வாழ்க்கையை வாழ்பவரும் - எதன் மீதும்
பற்றில்லாத துறவியும் கூட உயிர் வாழ இயலாது !
1037. தொடிப்புழுதி கஃசா உணக்கின் பிடித்தெருவும்
வேண்டாது சாலப் படும்
நிலத்தினை உழும் உழவன்
நிலத்தில் உடையும் ஒரு பங்கு மண்
காற் பங்கு மண்ணாக ஓங்கும் வரைக் சுண்டிடக்
காய விட்டால் ஒரு பீழ ஒரு கூட
காணத் தேவையில்லாமல் பயிர் செழித்து வளரும் !
1038. ஏரினும் நன்றால் எருவிடுதல் கட்டபின்
நீரினும் நன்றதன் காப்பு
ஏர் உழுவதை விட ஒரு இருதல் நன்று !
ஏரடித்தனுக்குப் பின் களையெடுத்தல் நன்று !
ஏரான்மையில் நீர்ப் பாய்ச்சுவதும், பயிரை
ஏகபோகமாக விளைவிக்க வேண்டுமெனில்
தாக்கும் நோயிலிருந்துக் காப்பதும் மிக நன்று !
1039. செல்லான் கிழவன் இருப்பின் நிலம்புலந்
தில்லாளின் ஊடி விடும்
நிலக்கிழார் நாள்தோறும் சென்று
நிலத்தில் விளையும் பயிரை
நின்று நிதானித்துப் பார்த்துத் தக்கனச் செய்யாவிடில்
ஊடல் கொண்ட இல்லாள் போல் நிலமும்
ஊடல் கொண்டு விளையாமல் போகும் !
1040. இலமென் றசைஇ இருப்பாரைக் காணின்
நிலமென்னும் நல்லாள் நகும்
வளம் இல்லை என்றெண்ணி
வறுமையே வாழ்க்கை என்றே
வதங்கி சோம்பலுற்று இருப்பவனை
வலிமையான நிலம் எனும் நல்லாள்
வலிந்து கேலி செய்வாள் !